
भगवान ब॒द्धकी शिक्षा ः 


हो 


दिवमित्र धर्मपाल 


. 
महावोधि सभा ( भारत ) | 
प्रमुख अन्तर-राष्ट्रीय संस्था । 
३१ मई १८६१ में श्री देवमित्र धर्म पाल द्वारा संस्थापित । 
इसके कुछ उद्देश्--- 

१. बौद्ध-धमंका पुनरुजीवन करना, और पाली संस्कृत बौद्ध प्रन्थोका 
प्रकाशन ओर प्रसार । 

२. बौद्धदेशोंसे अध्यापक लाकर बौद्धकला कौ शलका पुनरुज्तीवन करना । 

३. भारत और विदेशमें बौद्धधमके प्रचाराथ युवक प्रचारकोंको 
शिक्षित करना | 

४, नालन्दा विश्वविद्यालयके नमूने पर एक बौद्ध-पिश्वविद्यालय -केन्द्र 
स्थापित करना । 

५. विद्यार्थियोंको भारतसे बाहर यूरोप अमेरिका आदियमें पाली और 
बौद्ध-अनुसंघानके अध्ययनाथ छात्रबूत्तिका प7्रबंध-करना; और विदेशी बोदू- 
विद्याथियोंके लिये भारतमें अध्ययनाथ सुविधाका प्रबंध करना । 

६. एक अच्छे प्रकाशन प्रेसके साथ एक अन्‍्तर्‌रराष्ट्रीय बीद्ध 
पुस्तकालय ओर संग्रहालयका स्थापित करना । 

नोट--समभासदके नियम आदिके विषय मं मंत्रीसे पत्रव्यवहार कीजिये। 
भारतमें महाबोधि-सभाका प्रधान-काय्योलय 4. . कालेजस्कायर, कलकत्ता 
है । इसके अतिरिक्त गया, सारनाथ, मद्गासमें शाखायें हैं । मुख्य केन्द्र 
लंकामें है । लंदन भोर न्यु-याकर्मे शाखायें हैं । 

भगवान्‌ बुद्धकी शिक्षा 


लेखक--- 
श्रीदेवमित्र धर्मपाल 


संस्थापक तथा प्रधान संचालक महाब्रोधि सभा 


प्रकाशक 


श्री देवाप्रिय वलीसिंह, 


महावाधिसभा 
( इसिपतन » 
सारनाथ, बनारस” 


बुद्धाब्द २४७५ 


द्वितीय संस्करण १००० ] [ मृक््य %) 


सूचना । 


यह पुस्तिका अनागारिक धर्म-पाल ( वतंमान श्रीदेवमित्र 
धमंपालकी पुस्तिका “ श कात धा6 ॥.क्त छ्वेताक 
68०॥ ” ) का स्वतंत्र अनुवाद है। कुछ अध्याय नये भी जोड़ 
दिये गये हैं । 


बनारस | 


३१-१०-३१ रा. सा, 


मुद्रक--- 
कू० ब० पावगी 
हितचिन्तक प्रेस, रामधाट, 
बनारस सिटी । 


भगवान बुद्धकी शिक्षा । 


(१) 
सिडाथे कुमारका जन्म | 


दो हजार पांचसों चोचन वर्ष हुये, बेशाख पूर्णिमाको 
'लुम्बिनीके राजोद्यानमं सूयवंशी इच्चाकु-सन्तान राजा 
शुद्धादूनकी एक पुत्र उत्पन्न हुआ, जिसका नाम सिद्धाथ 
रक्‍खा गया। कुमारके जन्मके समय नाना प्रकारके मंगल 
शकुन हुये । कपिलवस्तुके लोगोंन ऐसे पुत्र-रत्नकी प्राम्तिके 
लिये अपने राजाके प्रति बड़ा हए प्रकाशित किया । 

कुमारके जन्मके कुछ दिनों बाद, काल-देवल ऋषिने 
देवताओंके मुखसे भविष्यके बुद्धंके जन्मकोी बात सुनी । 
उन्होंने राजा शुद्धोदनके राजप्रासाद पर आ, कुमारके दशनकी 
इच्छा प्रकद की। बहुमूल्य राजसी वेश-भूषामें स्वयं ओर 
कुमारकां अलंकृत कर, ऋषिके आशीवादके लिय, राजा कुमार 
को ले आये। ऋषि कुमारका दशन पा, पहिले हँसे, ओर 
फिर रो पड़े । राजाने यह बात देखकर उस ऋषिसे पूछा । 
अपिने कहा-में इसलिये हेंसा कि यह शिशु आगे चलकर 
लोक-गुरु बुद्ध होगा, ओर लाखोंकों पापसे बचायेगा; ओर 
रोता इसलिये हूं, कि-में इसके वुद्ध होने तक जी न सकूँगा । 
पांचवे दिन राजाने वेदोंके ममश १०८ बाह्मणोंको अपने 








१. रुम्मिनदेई ( नेपालतराई ) स्टेशन नोतनवा ( 3. २५, |, है. 
से 4, ९ मील। 


& सिद्धार्थ कुमारका जन्म | 


महलमे निमंत्रित किया; ओर सुनहली थालियोंमे उत्तम खाद्य- 
भोज्य परोस, सन्तपित कर, उनसे कुमारका भविष्य पूछा। 
आठ बड़ेही चतुर ज्योतिषी इसके लिये चुने गये। उन्होंने 
कहा--यदि कुमारने गृह-वास स्वीकार किया, तो वह भूमएडल 
का एकछुत्र चक्रवर्ती राजा होंगे; ओर यदि संन्यासी हुये 
तो संसारके अविद्यांधकारको दूर करनेवाले बुद्ध बनंगे । 


इससे पहिलेवाले जन्ममें यह भविष्यके बुद्ध, श्वेतकेतु 
नामक देवताके रूपमें तुषित-देवलोकमे वास करते थे। जब 
उनके जन्मका समय आ पहुँचा, तो देवताओंने आकर कहा 
कि संसारको पाप-मुक्त करनेके लिये मनुप्यलोकमें जन्म 
लेनेका आपका समय आगया । बोधिसर्वने पांच मंगल 
लक्षणोंको देख, सज्ञान हो माया देवीके गर्भमे आनेके लिये 
तुषित लोकका छोड़ दिया । फिर वुद्धोंकी चालके अनुसार वह 
दू्स मास तक पूरे ज्ञानके सहित माताके गभमें रहे; पूरा 
ज्ञान रखते ही वह गर्भसे वाहर निकले, ओर सारे लोकके 
देवताओंकी बधाई लेते हुये उसी समय उन्होंने यह शब्द 
कहे -“ में लोकमे ज्येष्ठ ओर श्रेष्ठ प्रथम पुरुष हूँ ।” 


राजा ऐसे पुत्रका पिता होना, अपने लिये बड़ी सोभाग्यकी 
बात समभता था । उसने पुत्रके पालन-पोषणुका उत्तम प्रबंध 
किया । राजकुमारके लिये तीन ऋतुओंके पांच, सात, नो तलोंके 
तीन प्रासाद बनवाये गये । ग्रीष्म-प्रासाद ऐसे यंत्रसे युक्त बनाया 
गया था, कि चारोंश्रीर कलसे पानीका फुहारा चलै, ओर उसमें 
बिजलीकी कड़क ओर चमक देख वर्षाकालका भान हो। 
शरद-प्रासादको गर्म रखनेके लिये यांत्रिक-साधन एकत्रित 
किये गये थे। वर्षाकालमें, कुमार अपने प्रासादके नीचे न 
उतरते थे। राजोद्यानमे, कुमारके लिये खुंदर स्वच्छ-पुष्करिणी, 


सिद्धार्थ कुमारका जन्म | ३ 


प्रचुर कूजन करनेवाले पंजर-बद्ध शुक, सारिका, काकिल भादि 
पक्तिगण, ओर पालतू हरिन थे। कुमारक साथ खेलनेके लिये 
कितनेही समवयस्क शाक्य-कुमार थे। कुमारकी भविष्य-धर्म- 
पत्नी शील-सौंद्य-सम्पन्ना, यशोधरा कुमारके जन्मके दिनही 
देवदहम उत्पन्न हुई थी । जिसे १६ बपषकी अवस्थामे कुमार 
ने स्वयंचर यज्ञ-मे अ्रनेक कलाओंमे अपना हस्तलाघव 
दिखला प्राप्त किया । कुमार ओर कुमारी अनेक शत 
सुंदरियोंसे घिरे मानुप-दुलंभ, भोगोंको भोगते देवेन्द्रकी 
तरह विहार करते थे। कहीं कुमार विरक्त हो संनन्‍्यासी न 
बन जाये, इसके लिये राजाने कड़ी आज्ञा दी थी, कि कोई 
घृणास्पद, कुरूप, दूषित दृश्य उनके सामने न जाने पाये । 
प्रासादकी सीमाके भीतर कहीं विनाशका चिह्न नहां रहने 
दिया जाता था-सूखे फूल, पीली पत्तियां तक उद्यानमें 
न रहने पाती थीं, कि कहीं इसीसे कुमारके चित्तमे निवंद्‌ 
न पेदा हो | उन्तीस वर्षकी अवस्थातक, जिस दिन कि 
राहुल उत्पन्न हुये, कुमारकों प्रासादसे बाहर नहीं जाने दिया 
गया। जब कुमारकों बाहर सेर करनेके लिये जाने देनेका 
निश्चय होगया, तो राजाने नगरमे घोषणा करवादो-कि 
नगरकों सु-अलंकृत करना चाहिये, कहीं भी विनाश ओर 
खिन्नताका चिह्न न रहने देना चाहिये । सारथी छुन्नके 
साथ चार श्वेत घोड़ोंके रथपर आरूढ़ हो राजकुमारने 
मसगर-प्रवेश किया, नगरवासियोंने बड़े हषंपूर्वंक अपने भावी 
नुपतिका स्वागत किया । जिस समय चारों ओर यह आनंद 
मज्ल हो रहा था, उसी समय एक ऐसा दृश्य, सामने 
आया, जिसे कि उन्होंने कभी न देखा था-एक दुबंल 
निरीह वृद्ध पुरुष लाठी टेकता मानो जीवनसे युद्ध करता-- 
सामने आ उपस्थित हुआ । 


७ सिद्धार्थ कुमारका जन्म । 


कुमार-“यह कैसा आदमी है--बाल सफेद, कमर भुकी, 
आंखे भीतर धंस गई हैं; लाठीके सहारे किसी तरह रास्ते- 
पर खड़ा है ? ” 

छन्न-“यह आदमी पहिले दूध पीनेवाला बच्चा था, माँने 
अपने दूधसे इसका पालन पोषण किया | जवान होनेपर यह 
बहुतही सुंदर, खेल-कूदमे तत्पर; पांच प्रकारके इन्द्रिय- 
सुखोंके भोगनेमे लिप्त रहा । समय बीतता गया, ओर 
अन्तमे अब यह जराजीणं-पंजरमे, जीवनके संध्याकालमे 
उपस्थित है ।” क्‍ 

अत्यन्त उद्विग्न हो कुमारने पूछा-" क्‍या में भी ऐसा 

हूँगा ) १9 

छन्न-“हां, जरूर | कुमार ! यह सभी प्राणियोंका साधा- 
रण धम है ।” 

कुपारने-आएः ! उस सुखसे मनुष्यको क्या चित्त-सन्तोष 
होगा, जोकि इतनी जल्दी विलीन होजाता है । ”-कह 
सारथीको रथ लोटानेके लिये कहा, क्योंकि उन्होंने वह हृदय- 
द्रावक दृश्य देखा जिसके देखनेकी आशा न थी । लोटते 
वक्त रास्तेमे उन्होंने क्रशः तीन ओर दृश्य देखे-- १) चिर- 
रोगी, जिसके हाथ मुंहपर सूजन, शरोर-कांति नए, जो कठिन 
वेदनासे कराह रहा था; (२) रोते हुये संबंधियोंसे अनुगत 
चार जनोंके कंघेपर एक मुर्दा ले जाया जा रहा था; (३) एक 
प्रसन्न-चदन काषाय-धारी भिक्षु, जिसके चेहरेसे मानो तेज 
बरस रहा था। 

सारथीने कुमारकोी बतलाया--जो जो संसारम उत्पन्न हुआ 

है, सभीके लिये व्याधि, जरा, मरण ओर मृत्यु अनिवाय हैं; 
इन आपत्तियों से बचनेका कोई उपाय नहीं है | कोई कोई ही 


सिद्धाथ कुमारका जन्म । ५ 


इस कापषायधारी भिक्षकी तरह हैं, जिन्होंने व्याधि, जरा- 
मरण पर विचार करके ग्रह-त्याग दिया; ओर वह उस 
रास्तेके दूंढनेमें लगे है, जिसे पाकर व्याधि, जय, मरणसे 
छुटकारा मिले। जिस समय कुमार उसके प्रशांत मुख-मंडल 
पर एकटक देख रहे थे, उसी समय भिक्ष आकाशमे उठकर 
अन्तध्योन होगया । यह श्रन्तिम चिह्न उनके ज्त-हृदयके लिये 
मलहम जैसा था । 

यदि होसका तो आजही गृह-परित््याग करना है--यह 
निश्चय कर जिस समय कुमार महलकी ओर लोट रहे थे, 
उसी समय राजा शुद्धोीधनका आदमी समाचार लेकर आया-- 
राजकुमारी यशोधराको पुत्र उत्पन्न हुआ । यह सुनकर, 
कुमारके मुंहसे निकल पड़ा--“राहुल ( >विध्न )”। दूतने 
राजाकों सूचना दी, कि कुमारने समाचार सुन “ राहुल ” 
कहा | राजाने समझा, यह कुमारके नामके लिये कहा है, 
ओर कुमारका वही नाम रक्खा | उसी समय पक ओर भी 
घटना हुई, जिसने कि कुमारके निर्वाण-प्राप्तिकी इच्छाको ओर 
प्रबल कर दिया | कुशा गोतमी एक शाक्य-कुमारीने अपने 
महलकी खिड़कीसे कुमारकों देखकर एक गाथा कही-- 


“अति निवृत माता सोई, अति निवृत पितु सोय । 
अति निवुंत नारी सोई, जासु पती अस होय ॥” 


कुमारने “निवृंत” ( >-आनन्दित, शान्त ) शब्द सुनकर, 
सोचा--“ जब राग, द्वेष, मोह, मान ओर मिथ्याद्रष्टि ( भूठी 
धारणा) की आग बुझ जाये, तब पुरुष निवुंत ( 5 निवाण-प्राप्त) 
होता हैे--”, ओर इसपर बहुत प्रसन्न हो, अपनी बहुमूत्य 
मुक्ता-मालाको उतारकर गुरु-दक्षिणाके तोरपर कुमारीके पास 
भेज दिया । 


६ सिद्धार्थ कुमारका जन्म । 


राजकुमार महलमे गये, ओर जाकर सिंहासन पर बैठे । 
देव-कन्याओं जैसी सु-अलंकृत सु-भूषित सुन्द्रियोंने नृत्य, 
गान, वाद्य आरम्भ किया। कुमारके लिये अब वह नीरस 
था; वह जरूदही निद्रामं चले गये । जिसपर वह सुन्दरियाँ 
भी अपने २ वाद्योको रखकर सो गई | जब कुमारकी आँख 
खुली, तो उन्होंने उन स््रियोंको नाना वीभत्स रूपोंमं सोये 
देखा--कोई अद्ध-नग्न थीं, किन्हींका मुँह खुला हुआ था, 
कोई दाँत पीस रही थीं; कोई बरा रही थीं। उस समय 
उन्हें वह इन्द्र-भमवनसा भव्य प्रासाद मत शरीरोंसे पूर्ण श्मशान 
सा दिखाई पड़ता था | कुमार उद्विग्न हो बोल उठे-- यह 
कितना हृदय-विदारक ओर घृणापूर्ण है; मेरे लिये आजही 
महाभिनिष्क्मण ( ग्रहत्याग ) करना उचित है ।” फिर 
राजकुमारने जाकर, सारथी छुन्नको उठाकर, घोड़ा तय्यार कर 
लानेकी आज्ञा दी । उस समय उनके मनमे विचार हुआ-- 
“ अन्तिम समय एक बार अपने पुत्रकों देख लूं” ; ओर वह 
यशोधराके शयनागारकी ओर गये; वहाँ उन्होंने जूहीके 
फूलोंकी शय्या पर राजकुमारीको एक हाथ शिशुके शिरपर 
रक्‍खे, सोये देखा। उन्होंने सोचा--यदि में राजकुमारीके 
हाथको शिशुके शिरसे हटाऊँगा, तो राजकुमारी जग उठेगी, 
ओर मेरे प्रयाण में विध्न होगा। में पहिले बुद्ध बनंगा, ओर फिर 
आकर पुत्रकों देखूंगा | यह सोच वह महलसे उतर वहां 
पहुँचे, जहां घोड़ा खड़ा था। पास जाकर उससे कहा-- 
४ प्रिय कंथक ! आज रात मुझे पार करो, जब में बुद्ध हो 
जाऊँगा, तो देव ओर मनुष्य लोकको पार कराऊँगा ।” उसी 
रातको राजकुमार सिद्धार्थने महाभिनिष्क्रमण किया । 


+-आ की 9-बकुीत-- 


(२) 
सुमेध ब्राह्मणका निवोण-त्याग । 


बुद्धके पूर्ण उपदेशके जाननेके लिये जातकोंका पढ़ना 
उपयोगी है । इन जातकोंमे भगवानके बुद्ध होनेके पहिलेके 
५४० जन्मोंकी कथाय है। 

चार-असंख्येय-एक लाख वष पूव एक ब्राह्मण महाशाल 
( महाघनी ) कुलमें एक पुत्र उत्पन्न हुआ, जिसका नाम सुमेध 
था । कुल-मर्यादाके अनुसार बाल्यमे उसे वेदाध्ययनमें 
लगाया गया । वाल्यमे ही उसका पिता मर गया ओर वह एक 
महती संपत्तिका उत्तराधिकारी हुआ। एक समय ब्राह्मणने 
सोचा-- आवागमन दःखका घर हैं, अतः में शोक-संतापके 
विनाश ( के उपाय ) को ढंढंगा। यह सोच काम-भोगोंसे 
विरक्त हो, उसने अपनी अपार संपत्तिको थर्थी, द्रिद्र पुरुषों 
को दान कर भिक्षुका बस्र धारण कर, हिमालयमे जा 
योगाभ्यास करना शुरू किया। समय समयपर परिवाजक 
सुमेध अपने पासके नगरमे जाते थे, ओर लोग उनके पवित्र 
जीवनके कारण उनका सन्मान करते थे। एकबार दीपंकर 
बुद्ध, जो उस समय संसारकों धम-उपदेश कर रहे थे, 
हिमालयके उस नगरके लोगोंका निमंत्रण स्वीकार कर वहां 
आनेको थे | लोग उनके लिये रास्ता ठीक कर रहे थे। उस 
समय सुमेध तापस उधरसे आ निकले, ओर उन्होंने लोगोंसे 
उसका कारण पूछा । लोगोंने बतलाया-दीपंकर बुद्ध पधारने 
वाले है, उन्हींके स्वागतके लिये हम मार्ग ठीक कर रहे हैं। 
सुमेध तापसने बुद्धका नाम सुन प्रसन्न हो, लोगोंसे कहा-- 
मुंभे भी एक टुकड़ा दो जिसे में ठीक करूँ; बुद्धका नाम भी 
लोकमे दुर्लभ है। सुमेघने मागका एक टुकड़ा पा, उसे 


ह् सुमेध ब्राह्मणका निरवांण-त्याग । 


ठीक करना शुरू किया | अभी वह अपने हिस्सेके रास्तेको 
ठोक न कर पाये थे, कि दीपंकर बुद्ध आ पहुँचे । उन्होंने 
सोचा- ऐसे कीचड़के रास्तेसे बुद्धको जाने देना अच्छा नहीं 
है; ओर वहाँ लेट गये, जिसमें कि बुद्ध ओर उनके शिष्य 
भिक्षु, उनके शरीर परसे चले जाये । इस तरह पड़े हुये सुमेध- 
तापसके मनमे विचार उत्पन्न हुआ--' आजही यदि में चाहूँ, 
तो आवागमनसे मुक्त हो निर्वाणको प्राप्त कर सकता हूँ, किन्तु 
में अकेला भवसागर पार फरना नहीं चाहता। मेरे ऐसे 
दृढ़-पराक्रमी पुरुषको बुद्ध बनकर, दीपंकर बुद्धकी तरह 
देव-मनुष्योंका निस्तार करना चाहिये ।! दीपंकर बद्धने 
सुमेधके पास जा, खड़ा हो भिक्षओंको कहा-“ देखो इस 
महा तापसको, आजसे असंख्येय कलपों बाद, मेरीही तरह 
यह बुद्ध होगा, ओर गोतम बुद्धके नामसे प्रसिद्ध होगा। 
इसका पिता शुद्धोदन होगा, माता मायादेवी, ओर नगर 
'कपिलवस्त । यह महाभिनिष्क्मण करेगा, ओर पीपलके 
धृत्त के नीचे बेठकर, सम्यकू-संबोधि प्राप्त कर करोड़ों 
प्राखियोंकों तारेगा'*'। » 

जिस वक्त दीपंकर बुद्धने यह व्याकरण (कथन ) किया, 
उस समय दसो लोकधातुओंके देवगण हषित हुये। ओर 
देव-मनष्योंने कहा -यदि हम दीपंकर बवुद्धके समय धघमको 
न साक्षात्कार कर सके, तो गोतम-बुद्धके समय साक्षात्कार 
करेंगे। उस समय दीपंकर बुद्धके भविष्य-कथनके पूरा होनेके 
सूचक अनेक मंगल शकुन हुये, ओर लोगोंके हृदय आनन्द 
शोर शान्तिसे पूर्ण होगये । 


१. तिलोराकोट, तौलिद्वा ( नेपालको तराई ) से दो मील उत्तर, 
स्टेशन शोहरतगंज, 3. 2५. ४. ६. 


सुमेध ब्राह्मणका निर्वाण-त्याग । & 


तब महातापस सुमेधने सोचा--“बुद्ध भकूठ नहीं बोल 
सकते । अवश्य में बुद्ध होऊँगा, अब मुझे वुद्धकारक ध्र्मोका 
अन्वेषण करना चाहिये । तब उन्होंने निश्चय किया, कि मुझे 
दश पारमिताओं ( >पूणताओं ) का अभ्यास करना चाहिये। 
वह पारमिताय यह हे-- 

१, दान-सर्वेस्व दान, अपने जीवन तकको दूसरेके 
लिये अपेण कर देना । 

२, शील-काय, वचन, मनसे पूर्णतया परिशुद्ध रहना, 
सदाचारके मागग से जरा भी न हटना । 

३. निष्कामता [ नेक्खम्पम |-सभी भोग-इच्छाओंका 
परित्याग, जन्म जन्मान्तर तक परोपकारके लिये आत्म-त्याग; 
जब तक कि उसमे पूण्ता न प्राप्त होजाये । 

४, प्रज्ञा-नीचसे, ऊँचसे जहांसे भी मिल सके, वहांसे 
ज्ञानका संपादन करना | 

५, वीगे-घीरतापूर्ण पराक्रम, अविचल साहस, अन्त तक 
उद्याग करना । यहां तक कि उसमे पूर्णता प्राप्त होजाये । 

६, क्षान्ति-सभी बातोंमे क्षमा सहन-शीलता, घेय्ये रखना; 
कभी भी क्रोध या घृणाकों मनमे न आने देना । 

७, सत्य-पूरी सत्यवादिता, जरा भी सत्यके मागसे 
विचलित न होना । 

८, अधिप्नान-पर्वेत-शिखरकी भांति अचल हो, सुमागसे 
जरा भी न हट, अपने मनोरथकी पूतिके लिये द्ृढ़मनस्कता । 

९, प्रेत्नी-माताके इकलोते पुत्रकी भांति एक समान सब 
प्राणियोंम अनन्त प्रेम । 


0 मुमेध ब्राह्मणका निरवाए योग । 


१०, गेपा-समातता, शत्रु ओर मित्रसभीर एक सम्रान 


भाव दिखताना, जैसे कि पृथिवी अच्छा बुर जो भी पका 
जाता है, उसे एक भावसे स्वीकार करती है । 

वोधिसव ( -आगे बुद्ध बनने वाले ) ने इन दृश पारमि- 
ताश्रोंकी चार-असंस्येय-एक लाख कयों तक पूरा किया। 
इस पुर्यसंभारकी पूणतासे वह सिद्धार्थ वुभारके रुप 
उतप्न हुये, और बोध गया बोधियृक्षके नौचे २१६ वर पूर् 
बुद्धसवको प्राप्त हुये 


९..2/८.८३% 


( ३ ) 
सिडाथ कुमारकी दुष्कर-तपस्पा । 


राजकुमार अध्वारूढ़ हो अनोमा नदीतक गये । नदी पार 
हो उन्होंने अपने रल आभूषण एवं कंथक घोड़ेकों छन्नको 
देकर घरकी ओर बिदा किया। ओर स्वयं तलवारसे अपने 
लम्बे केशोंको काटकर यह कह आकाशम फेक दिया--“यदि 
मुझे बुद्ध होना हे, तो यह केश आकाशमें ठहरे रहे, अन्यथा 
भूमिपर गिर जाय!। उन पवित्र केशोंको देवेन्द्र शक्र एक रत्न- 
मय करंडमे ग्रहण कर अपने लोकको ले गये । घटिकार ब्रह्मा 
शिकारीके रूपमे पीला कपड़ा पहिन कर आये । कुमार 
उन्हें देख अपने कपड़ोंसे शिकारीके कपड़ॉंको बदल, ओर 
शिकारीके दिये भिन्षापात्रकों ले, पेदल ही मगधम राजा 
बिबसारकी राजधानी राजगृहमे पहुंचे। वहां उन्होंने घर 
घरसे भिक्ता मांगी | कुमारके सींदयकों देखकर लोग आश्चर्य 
करते थे, कि यह कौन पुरुष है ? किसीने जाकर यह बात 
राजाको कही, कि एक महान तापस नगरमे आया है। 
राजाने अपने आदमियोंको देखनेके लिये भेजा, उन्होंने 
कुमारका पांडव पर्गत तक अनुसरण किया । उस समय 
बोधिसरवने प्राप्त भिक्ताकी ओर देखा, उसे देख उनकी श्रांते 
मुँहको आने लगीं । क्योंकि जीवनमे उन्होंने कभी इस प्रकार 
का जुगुप्सित भोजन नहीं खाया था । उन्होंने अपनेको 
समकाना शुरू किया--जब मेने जीवनकी सभी भोग-सामग्रियों 
को त्याग दिया, तो अब मुझे राजसी भोजनकी इच्छा भी 

१, औमी नदी जिला गोरखपुर। २. राजगिरि ( जि० पटना ) 
3, ., ९, 


१२ सिद्धार्थ कुमारकी दुष्कर-तपस्या । 


छोड़नी होगी । इस पर उनकी घृणा दूर हो गई। उन्होंने 
भिन्षात्न खाया। राजदूतोंने जो कुछ देखा था, उसे जाकर 
राजाकों कहा। राजा बोधिसत्त्वके दशंनार्थ पांडव परवतके 
किनारे आया, ओर उनके दिव्य शरीरको देखकर पूछा-- 
“आप कोन हो ?” बोधिसत्वने कहा--“में सूर्यगंशी क्षत्रिय- 
सन्‍्तान हूँ, ओर हिमालयके पास शाक्य-देश मेरा देश है । 
इन्द्रिय-सुखोंमे तृप्ति ओर संतोष न पा, मेने उन सभीको छोड़ 
दिया, ओर अब निर्वाणकी खोजमें हैँ ।” राजाने आधा 
राज्य देकर रहनेके लिये प्राथना की, किन्तु बोधिसत्व अचल 
थे। तब राजाने प्रार्थना की कि बुद्ध होकर पहिले मेरे 
राज्यमें पधार। 


बोधिसत्त्व, पांडव पर्गतकों छोड़ आलार-कालाम, ओर 
उद्दक-रामपुत्त दो परम सिद्धियोंकों प्राप्त ऋषियोंके आश्रम 
की ओर चले । कुछ समय वह उनके साथ रहे, ओर वह जो 
कुछ सिखला सकते थे, उसे उन्होंने सीखा; अर्थात्‌ अरूप 
ब्रह्मपदको, जहां संज्ञा ( होश ) निद्रितप्राय रहती है, ओर 
८४००० कलपोंतक चेतनासुख भोगनेकों मिलता हे । फिर 
'नेरंजराके तटवर्ती, उरुवेलामें एक रमणीय ओर शांत स्थान 
में प्रायः छः वर्ष दुष्कर तप किया । यहीं उन्हे पांच भिक्षु मिले, 
जो उनके शिष्य बन, निरन्तर उनकी तपस्याकी प्रतीक्षा करते 
रहे । वोधिसत्त्व सिर्फ एक तंडुल कणपर रहते थे; जिससे उनका 
दिव्य कांतिमय शरीर शुष्क ओर जर्जर हो एक कंकाल मात्र 
रह गया । उनकी तपस्या चरम सीमाको पहुँच गई, जब कि 
वह एक दिन बेहोश हो गिर पड़े, आर देवताशों तकने समझ 


१. वर्तमान नीलाजन नदी, जि० गया । २. बोधगयाके आस पास 
नदीके दोनों ओरका प्रदेश । 





सिद्धार्थ कुमारकी दुष्कर-तपस्या । श्र 


लिया, कि वे मर गये। उनकी दृष्कर तपस्याके जीवनका 
वणन मज्मिम-निकायके “ भय भेरव, ” “ सच्चक, ” “ महा- 
सीहनाद, ” “ बोधि राजकुमार ” ओर “ भागंदिय ” सुत्तों 
में दिया हुआ है । 


तब बोधिसत्त्वने अछु भव किया-- तपस्या ( + कायक्लेश ) 

से निवांण नहीं प्राप्त हो सकता; क्योंकि में तपस्याकी परम- 
सीमाको पहुँच गया हूँ | इस पर उन्होंने शरीरमे बल लाने 
के लिये फिर भोजन ग्रहण करना शुरू किया; क्योंकि विना 
शरीरमे बलके मानसिक अभ्यास संभव नहीं। जब उन पांच 
ब्राह्मण भिक्षुश्रोंने देखा, कि वोधघिसत्त्वने स्थुल-आहार ग्रहण 
करना शुरू किया; तो उनकी श्रद्धा जाती रही, ओर वह बोधि- 
त्वको छीड़ चल दिये। अब वोधिसर्त दिन प्रतिदिन ज्ञाम 
ओर बल अजन करने लगे । यहां तक कि बोधि प्राप्त करने 
के पहिले दिन उन्होंने एक स्वप्न देखा, जिसका अर्थ उन्होंने 
समझा कि में वुद्धत्वको प्राप्त होऊंगा। वैशाखकी पूर्णिमाके 
दिन वह सबेरे ही जाकर अजपाल नामक बगंदके नीचे बेठे । 
जब वह वहां बेठे थे, उसी समय गांवके मुखिया सेनानीकी 
कन्या सुजाता, वृक्षके देवताकों चढ़ानेके लिये सोनेकी 
थालीमें खीर ले आई | आकर उसने बोधिसत्त्वको वहां बेठे 
देखा, जिनके शरीरकी प्रभासे खारा वृक्ष प्रकाशित हो रहा 
था | सुजाताने समभा, वृक्षके देवता स्वयं शरीर धारण 
कर मेरी बलिकों ग्रहण करने आये है। सुजाताने प्रसन्न हो 
खीर बोधिसत्त्वको प्रदान की। बोधिसत्त्वने उसे ले नदी 
तट जा, स्नान कर भोजन किया । दोपहरको नदी तटके 
एक शालकुंजमे बिता, सायंकालको वहां पहुँचे, जहां बोधि 
वृच्त खड़ा था । पूवं ओर मुंह करके वह इस टदृढ़-निश्चय के 


|! सिद्वा। झगाण़ो रघाताणा। 


साध वृत्ते गोचे ब- चाहे मे बड़ा, रस, ही 
यों त वाती रह जाय चाहे परी, मास, ए कयों॥ हे 
ताये; तेगित तो भी हित वृदलक़ गा हो मे स आए 
गो ोडंगा। 


बन कैप कैु#-- 


( ४ ) 
बुझत्व-प्राप्ति । 

उसी स्मरणीय वेशाख-पूणिमाकी रातको शाक्यपुत्र 

सिद्धाथने दश साहस्ली लोकधातुका अपने दिव्य-आलोकसे 
आलोकित कर अनुपम सम्यक्‌-संवोधि ( >वुद्धत्व) को 
प्राप्त किया | सारे देवलोकमें आनन्दका स्रोत उमड़ आया। 
देव-गण बुद्धके आसनके पास आ वधाई देने लगे | उसी 
समय बुद्धने इस विजय-गाथाको कहा-- 

“ अनेक जाति-संसारं संधाविस्सं अनिब्बिसं। 
गहकारक गवेसंतो दुक्खा जति पुनप्पुनं ॥ 
गहकारक ! दिट्रोसि पुन गहं न काहसि। 
सब्बा ते फासुका भग्गा गहकूट विसंखितं ॥ 
विसंखार-गतं चित्त तरहानं खयमज्कगगा। ” 

( बहुजन्म जगमे दोड़ता फिरता बराबर में रहा 

नित ढंढ़ता गृहकारकों दुख जन्मके सहता रहा ॥ 

गृहकार | अब देखा गया, है फिर न घर करना तुमे । 

कड़ियां सभी टूटीं तेरी गृह-कृटभी बिखरा पड़ा ॥ 

संस्कार-विरहित चित्त अब, तृष्णा सभीके नाशसे । ) 

बुद्धस्वको प्राप्त कर निर्वाणके अनुपम सुखकों अनुभव 

करते एक सप्ताह तक बुद्ध, 'बोधिवृक्तके नीचे बेठे रहे | दूसरा 
सप्ताह बोधिवृकत्तको अवलोकन करते-अपने अजुभूत परम 
सत्त्यके उस साकार चिन्हको पूजा अपंण करतेसे--खड़े रह 
बिताया । तृतीय सप्ताहको टहलते हुये बिताया । चोथे 

१, बोधगया ( जि. गया ) के बौद्ध-मंदिरके पीछे एक पीपलबृक्ष 
था, जिसको संतान आजभी उसी स्थानपर है । 
र्‌ 


१६ बुद्धत्व-प्राप्ति । 


सप्ताह वह एक बगगंदके नीचे बेठे, जहाँ एक ब्राह्मणने आकर 
पूछा-ब्राह्षण केसे बनता है!। पंचम सप्ताहको निर्वाणके 
परमानंदको अनुभव करते मुचलिद वृतक्षके नीचे बिताया, 
छुठे सप्ताहको राजायतन-वृत्तके नीचे बिताया, जहाँ तपस्खु 
ओर भल्लुक दो वणिक्‌ दश्शनके लिये आये। सातव सप्ताहकों 
अजपाल वृक्तके नीचे, जहाँपर ब्रह्माकी प्रा्थनाकों स्वीकार कर 
उन्होंने धम-उपदेश करना स्वीकार किया । 
बुद्धने प्रथा सप्ताहमें प्रतीत्य-समुत्पाद ( कारण-कार्य 

संबंधसे संसारकी उत्पत्ति ) के महान्‌ नियमका आविष्कार 
किया । इसीको बारह निदान भी कहते है । यही तीन प्रकार 
की अवस्थाश्रोंमं अन्योन्य अवलम्बी हो, अपनेही कमके 
फलरूप पुद्टल या सत्तवोंको उत्पन्न करते हैं। यह वारह निदान 
( > कारण ) इस प्रकार हँ-- अविद्या, संस्कार, विज्ञान, नाम- 
रूप, पड़ ( >हछुः )-आयतन, स्पशें, वेदना, तृष्णा, उपादान, 
भव, जाति ओर जरामरण । 

अविद्या-चार आये ( -परम--उत्तम ) सत्त्योंका न 
जानना । 

संस्कार-अच्छी, बुरी, न-अ्रच्छीन-बुरी, कम-मभूमियोंमें 
कियेका संस्कार, और काय, वचन, मनसे किये गये काम्मोका 
प्रभाव । 

विज्ञान-चक्षु,श्रोत्र, घाण, जिहा, त्वक्‌ , ( 5 काय ) ओर 
मनकी अपने अपने विपयोंमे लग्न चेतनाओंका समूह । 

नामरूप- एथिवी, जल, तेज ओर वायुसे बना शरीर रूप 
है, ओर वेदना ( अनुभव ), संशा ( “जानना ), ओर 
संस्कार नाप्त कहे जाते हैं । 


बुद्धत्व-प्राप्ति । १७ 


छ आयतन-चक्षु, भ्रोत्र, प्राण, जिहा, काय, मन; जोकि 
विज्ञान के आश्रय हैं । 

स्पशे-चक्ष आदि इंद्रियोंका उनके विषयों--रूप, शब्द 
गंध, रस, स्प्रष्टट्य एवं धम--से संपर्क ( योग ) । 

वेदना-विज्ञानका छु आयतनोंसे संपर्क होनेसे जो तीन 
प्रकारका अनुभव--सुख, दुःख, न-सुख-न-दु ख-होता है । 

तृष्णा-वेदनाके बाद अनुकूल वेद्नावाली वस्तुकी प्राप्ति 
के लिये इच्छा, या काम; भव, ओर विभवकी भूमियोंमें तीन 
प्रकारके इन्द्रिय-सुखोंके भोगनेकी इच्छा । 

उपादान-कामभोगोंमे, शील-बत ( तप जप यज्ञ आदि ) 
में, दृष्टि ( मिथ्यावाद ) में, ओर आत्मवाद ( आत्मा नित्य, 
भ्रृव, है ) में दुराग्रह । 

भव-काम, रूप, ओर अ-रूप लोक | जिन मानुष ओर 
देवलोकमे इन्द्रिय-सुख प्राप्य है, उन्हें कामभव, या कामधातु 
( लोक ) कहते हैं । चार ध्यानोंके अभ्याससे मनुष्य 
ब्रह्माओंके लोकमें जाता हे | बह्मलोकही रूपभव, या रूप-धातु 
है। ब्रह्मलोकके ऊपर निराकार लोक अरूप-भव या आरूप्य 
धातु है, जहां सिफे संज्ञा (+ चेतना ) मात्र रहती है, विमोक्त 
या दिव्य द्ृष्टिसे ज्ञान वहाँ साररुपमें प्राप्त होता है । 

जाति-सात स्थितियों ( >योनियों ) में प्राशियोंका जन्म 
लेना । 

जरा-पमरण-वबृद्धापन, मुत्यु; शोक, रोना-कांखना, दुःख, 
दोम॑नस्य ओर उपायास ( >हेरानी )। 

यह संसार-सम्बन्धी प्रश्न हे, जिसे मनोविज्ञानियों ओर 

अध्यात्म-चेताओंको हल करना है । इसीके हल होनेसे 


श्् बुद्धत्व-प्राप्ति । 


मनुष्य सारेही संसारी दुःखोंसे मुक्त हो सकता है; ओर 
वह हल, पूर्ण-रुपेण बुद्ध ओर अहंत्‌ ही कर सकते हैं । भगवान्‌ 
ने संसारके इस महान प्रश्नको हल कर, मोक्त-सुख अनुभव 
करते हुये यह गाथाये कहीं-- 
“जब धम होते जग प्रकट, सोत्साह ध्यानी विप्रको । 
तब शांत हों कांज्षा सभी, देखे सहेतू धमंकों ॥“' 
तब शांत हो कांक्ता सभीही, जानकर ज्ञय कार्यकों ॥*' 
ठहरे कंपाता मार-सेना, रवि प्रकाशे गगन ज्यों ॥” 
चोथे सप्ताह जब कि भगवान्‌ अजपाल-बगंदके नीचे 
बेठे थे, उस समय एक ब्राह्मणने आकर भगवानको प्रश्न 
पूछा -“हे गोतम ! ब्राह्मण कैसे होता है ? ब्राह्मण बनानेवाले 
कोनसे धर्म हैं।” भगवानने उसका इस प्रकार उत्तर दिया-- 
“जो विप्र वाहित-पाप मल-अभिमान-विनु संयत रहे । 
वेदांत-पारग ब्रह्मचारी ब्रह्मगादी धमसे । 
सम नहि कोई जिससा जगत्‌ , सो होइ ब्राह्मण ब्राह्मणा ।” 
अजपाल बर्गंद्से उठकर भगवान्‌ सुचलिद बृक्तके नीचे 
बैठे, ओर विमुक्तिसुख अनुभव करते हुये निम्न गाथाय 
बोले-- 
“सन्तुष्ट देखन-हार श्रुतधरमों, सुखी एकान्तमे । 
निठ्वन्द सुख है लोकमे, संयम जो प्राणी मात्रमे ॥ 
सब कामनाय छोड़ना, वेराग्य हे सुख लोकम । 
है परम-सुख निश्चय वही, जो साधना अभिमानका ॥ ? 


जज, हे हे ई जन्‍न>«>>क 


( ५ ) 
धर्मोपदेशके लिये ब्रह्माकी प्राथेना । 


सातवे' सप्ताह जब भगवान्‌ अजपाल बर्गदके नीचे बेठे 
प्रोक्त-सुखका आनन्द ले रहे थे, उसी समय उनको ख्याल 
आया-- 


“यह धम्म मिलता कष्टसे, इसका न युक्त प्रकाशना। 
नहि राग-द्वेष-प्रलितको हे सुकर इसका जानना ॥ 
गंभीर उलटी धार-युत दुद्वृंश्य सूच्म प्रवीणका। 
तम-पुजछादित रागरत-द्वारा न संभव देखना ॥” 
यह सोच भगवानका चित्त धर्मोपदेशकी ओरसे उदासीन 
होगया । ब्रह्माने भगवानके विचारकों समभकर कहा-- 
' ल्ञोक नष्ट होजायेगा, लोक विनष्ठ होजायेगा, यदि भगवान 
तथागत धर्मोपदेशसे उदासीन होगये ।” तब ब्रह्माने भगवानके 
सन्मुख उपस्थित हो प्राथना की -- 
“है धर्म जन्मा मलिन मगधहि मन-मलिन जन कारणे। 
अब धर्म अम्रृतद्वार-उद्धाटक विमल-चितित सुने ॥ 
जिमि गिरि-शिखर चढि चार दिशहि सुमेध|जनगण देखना। 
तिमि धममय-प्रासाद चढ़ि सचत्र-नेत्र ! विलोकु ना ॥ 
हे शोकसे-विरहित ! जरा-जन्मादि-पीडित लोककों । 
अवलोकु (करुणा हृदययुत)(नित) शोक (-पंक)-निमग्नको ॥ 
उठ वोर! हे संग्राम-जित्‌ ! हे साथवाह! उऋण-ऋणा । 
जग विचर धर्मे-प्रचार कर, भगवान ! होगा जानना ॥” 
तब भगवानने ब्रह्माकी प्राथनाको जानकर, प्राणियोंपर 
दया करके लोगोंकी ओर देखा-उनमें कितने ही अल्पमल, 
तीच्ण-बुद्धि, सुन्दर स्वभाव, समभ्ानेमे सुगम प्राणियोंको भी 

देखा । उनमें कितने ही परलोकसे भय खानेवाले थे । जैसे 
पानीमे घिरे कमलोंमे कोई कोई पानीके ऊपर न आ, भीतर ही 
ड्बे पोषित होते है; कोई कोई पानीके बराबर रहते है, किन्तु 
कितने ही पानोसे बहुत ऊपर निकलकर, पानीसे अलित हो 
खड़े रहते हैं । यह देख भगवानने ब्रह्माको गाथाओंम कहा-- 


“४ भ्रद्धा न रखते भ्रोत्रयुतको मोक्ष-द्वार मिले कहां । 
गंभीर सुन्दर धर्म-अधिकारी नहीं गुनि चुप रहा ॥” 


ब्रह्मा यह समभऋझ-कि भगवानने धर्मोपदेश करनेकी मेरी 
प्राथना स्वीकार करली--भगवानको अभिवादन कर भध्रदक्षिणा- 
कर वहीं अन्तर्ध्यान होगया । 


उस समय भगवानके मनमे हुआ--“ में पहिले किसे इस 
धमंको उपदेश करूँ, जो इस धमंको जल्दी समझ सके । ” 
तब भगवानके मनमे हुआ--“पंचवर्गीय भिक्तु मेरे बहुत काम 
करनेवाले थे । उन्होंने साधकावस्थाम मेरी सेवा की थी । 
अच्छा हो, यदि में पंचवर्गीय भिक्षुओंको पहिले इस धर्मका 
उपदेश करूँ। ” तब भगवानने अमानुष दिव्य विशुद्ध नेत्रोंसे 
पंचवर्गीय भिक्षुओंको बनारसके पास ऋषिपतन म्गदाव 
( सारनाथ ) में रहते देखा । 


तब भगवानने उरुबेलासे वाराणसीकी ओर प्रस्थान किया। 
ओर गया तथा बोधि ( बोधगया ) के बीच रास्तेमे, आजीवक 
संप्रदायका एक नम्न साधु उपक उन्हें मिला । उसने भगवानको 
देखकर पूछा-" आयुष्मान्‌ ! तुम्हारा चेहरा समुज्यल है, 
तुम्हारी क्रान्ति परिशुद्ध है । किसको गुरु मानकर तुम 
संन्यासी:हुये ? कोन तुम्हारे गुरु हैं ? किसके सिद्धान्तको 
लुम मानते हो ? ” 


भर्मोपदेशके लिये ब्रह्माकी प्रार्थेना । 
तब भगवानने उपकको कहा-- 


“में सर्व-जेता सर्च-वेत्ता सर्व-पाप-अलिप्त हैँ । 
तृष्णारहित सुविमुक्त हो उपदेश निज अनुभव करूँ॥ 
आचाये है मेरा न मम सम ओर कोई दूसरा। 
देवों सहित सब लोकमें नहिं पुरुष समसम हे मेरा ॥ 
संसार में अहंत्‌ विलक्षण धर्म-शिक्षक ( दांत ) हूँ । 
अद्वितीय में संबुद्ध हूं, निवांण-प्राप्त प्रशांत हूं ॥ 
हूं ध्मंका चक्का घुमाने काशिपुरको जा रहा। 
अन्धे जगत में अमृतकां डंका बजाने जारहा ॥” 


उपकने कहा--“आशयुष्मान्‌ जेसा तुम दाव करते हो, 
उससे तो अनंत जिन ( > विजेता ) हो सकते हो ।” 

“मेरे ही ऐसे पुरुष जिन होते हैं, जिन वह है, जिसके 
राग, छेष आदि मल नष्ट हो गये हैं। मेंने पापोंको जीत लिया, 
इसलिये में जिन हूं ।” 

तब भगवान क्रमशः यात्रा करते ऋषिप्तन मगदाव 
पहुँचे । पंचवर्गीय भिक्षओंने दूरसे ही भगवान्‌ को आते 
देखा । देखकर आपसमे पक्का किया-- 


“आयुप्मानों ! यह साधन-पभ्रष्ट, आराम-पसंद भ्रमण 
गोतम आरहा है । इसको न हमें अभिवादन करना चाहिये, 
न प्रत्युत्थान करना चाहिये, न आगे बढ़कर इसका पात्र-ची वर 
लेना चाहिये। केवल आसन रख देना चाहिये, यदि इच्छा 
होगी, तो बेठेगा ।” 

लेकिन जब भगवान्‌ उनके पास आये, तो वह अपने निश्चय 
पर हृढ़ न रह सके । अन्तम भगवानके पास 
भगवान्‌ का पात्र चीवर लिया, एकने आसून बवि्ेयया, एक 

ने पेर धोनेका जल ओर पीढ़ा ला रक्खा | भगवान्‌ ने आसन 
पर बैठकर पैर धोया । उस समय वह भगवानको आयुष्मान 
कहकर पुकारते थे। इस पर भगवानने कहा-- 


“मिक्षओ्रो ! तथागतको नाम लेकर या आयुध्मान्‌ कहकर 
मत पुकारो । तथागत श्रहत्‌ सम्यक्‌-संबुद्ध है; इधर कान दो, 
मेंने जिस अम्रतको पाया है, उसे तुम्हें उपदेश करता हूं । 
उपदेशानुसार आचरण करने पर; जिसके प्राप्तिके लिये 
कुल-पुत्र घरसे बेघर हो सनन्‍्यासी होते हैं; उस अनुपम 
ब्रह्मचय-फलको इसी जन्ममें, जल्दी ही स्वयं जानकर साच्षात्‌ 
कर, विचारोगे ।? 

ऐसा कहने पर पंचवर्गीय भिक्षुओंने भगवानको कहा-- 

“आयुप्मान्‌ गोतम ! उस साधनामे, उस धारणामें, 
उस दुष्कर तपस्यामे भी तुम इस पवित्र ज्ञानको न प्राप्त कर 
सके; तो फिर अब साधना-पभ्रष्ट आराम-पसंद हो उसे क्‍या 
पाओगे ?” 

तब भगवानने भिक्षओंकोी कहा-- 

“भित्तुओ | तथागत आराम-पसंद नहीं है, साधना-भ्रष्ट 
नहीं हैं, तथागत अहंत्‌ सम्यक्‌-संबुद्ध हैं। इधर कान दो० ।” 

दूसरी तीसरी वार भी पंचवर्गीय भिक्षुओंने नहीं माना । 
तब भगवानने कहा--“भिक्षुओ ! इससे पहिले भी क्‍या मेंने 
इस तरह तुमसे कहा था ?” 

“नहीं भगवान !” 

. भगवानने कहा-भिक्षतओ ! तथागत अहत सम्यक 
संबुद्ध हैं, इधर कान दो० | भिक्षओ ! संन्‍्यासियोंको इन दो 
अतियोंका सेवन न करना चाहिये । कौनसे दो ? जो (१) यह 

हीन, निकृष्ठ, पोमर मनुष्योंके योग्य, अनाय॑-सेवित, अनर्थासे 
पूणे, काम-बासनाओंम, काम-सुखोंमें लिप्त होना है; ओर जो 
(२ ) यह दुःखमय, अनाय॑-सेवित, अनर्थ-पूणण काय-पीड़ामे 
लगना है। भिक्षओ ! इन दोनों अतियोंको छोड़ तथागतने 
मध्यका मार्ग निकाला है; जो कि आँख देनेवाला, शान कराने 
वाला; शांति, अभिज्ञा, बोधि ओर निर्वाणको प्रदान करनेवाला 
है। कोनसा मध्यम-मार्ग ? यही उत्तम आउठ-अ्रंगोंवाला 
माग ( आये-अष्टांगिक-मार्ग ) जैसेकि-- 

सम्यकू-दरि-ठुख, दुःख-कारण, दुःखनाश, ओर दुः्ख- 
नाशकी ओर लेजानेवाला ज्ञान । 

सम्यकू-सेकल्प-कामना-रहित, द्रोह-रहित, हिसा-रहित 
संकल्प । 

सम्यकू-तचन-भूठ, चुगली, कटुबचन, ओर बकवादका 
छोड़ना । 

सम्यकू-कर्मान्त-हिसा, चोरी ओर दुराचारसे 
विरत होना । 

सम्यकू-आजीव-अन्यायपूर्ण झूठे व्यवसायकों छोड़, 
न्यायपूर्ण सच्चे व्यवसायसे जीवन-निर्वाह करना । 

सम्यकू-व्यायाम-अज॒त्पन्न बुराइयोंकी न उत्पत्तिके लिये, 
ओर उत्पन्नोंके विनाशके लिये; एवं अनुत्पन्न भलाइयोंकी उत्पत्ति 
के लिये, ओर उत्पन्न भलाइयोंकी वृद्धिके लिये दृढ़-निश्चय, 
परिश्रम ओर उद्योग करना । ु 

सम्यक्‌-स्मृति-शरीरमे शरीरके धर्मो (अशुचि,जरा आदि) 
का अनुभव कर, उद्योगशील, अनुभव ज्ञान-युक्त हो लोभ ओर 
चित्त-संतापको छोड़ना। इसी प्रकार वेद्नाओंमे, चित्तम, धर्मो- 
में उद्योगशील हो, लोभ ओर चित्त-संतापका छोड़ना । 

सम्यकू-समाधि-कामुकताओं ओर बुराइयोंको छोड़, वितक 
विचार-सहित, विवेकसे उत्पन्न प्रीति-सुखवाले प्रथम ध्यानको 
प्रात हो विहरना | वितक विचारके शमित होजानेपर, भीतरी 
शांति, चित्तकी एकाग्रता एवं समाधिसे उत्पन्न प्रीति-सुखवाले, 
द्वितीय ध्यानको प्राप्त हो विहरना । प्रीति-विरक्त, उपेक्षक, 
स्वृति ओर संप्रजन्य (८ अनुभव) से युक्त हो, कायासे सुखको 
अनुभव करते, जिसे कि आय जन उपेक्षक, स्प्ृतिमान खुख- 
विहारवान्‌ तृतीय ध्यान कहते हैं, उसे प्राप्त हो विहार करना । 
सुख आर दुःखके परित्यागसे, खुशी ओर रंजके पहिलेही नष्ट 
होजानेसे, सुख-दुःख-रहित, स्मृतिकी परिशुद्धतावाले चतुर्थ 
ध्यानको प्राप्त हो विहरना । 

यह भाये अशांगिक माग है, जिसको कि बुद्धने प्रतीत्य- 

समुत्पादके महान-नियमको सवत्र काम करते अनुभव करने 
के समय प्राप्त किया । यही निर्वाणका रास्ता हे । इस 
मागगंसे चलकर चार आर्य-सत्त्योंका साक्षातकार होता हे। 
आय-सत्त्य है-- 

दुःख-संसारमें जन्म भी दुःख है, वुढ़ापा भी दुःख है । 
व्याधि, मृत्यु, शोक, रोना-पीटना, दुःख, परेशानी सभी दुःख 
हैं। अप्रिय-संयोग, प्रिय-वियोग, इच्छा करके वस्तुका न पाना 
भी दुःख है। संक्तेपमे रूप, वेदना, संज्ञा, संस्कार, विज्ञान यह 
पांचों उपादान-स्कंध ही दुःख हैं । 

दु।ख-समुदय ( ढुःख-हेतु )-इन्द्रियुख, द्व्यभोग 
आदि तृष्णा जो कि आवागमनका कारण होती है, वही दुःखका 
कारण हे। 

दुःखनिरोध-उसी तृष्णाके सर्वथा परित्यागसे दुःखोंका 
नाश होता हे । 

दुखनिरोध-गापिनी प्रतिपदू-( दुःख-नाशका मार्ग )-- 
उपसोक्त आय॑-श्रष्टांगिक मार्ग ही, वह मार्ग है । 


“प्रिज्ञतो | जब तक इन चार आय-सच्त्योंका विशुद्ध ज्ञान 
मुझे नहीं हुआ, तब तक मेंने यह दावा नहीं किया, कि 
मेंने अनुपम बोधिशानकों पा लिया। जब मेंने इन चार आये- 
सत्त्योंको जान लिया, तव मेने समभा कि मेंने लोकमें परम- 
जश्ञानकों पा लिया, मेरी मुक्ति अचल है, यह मेरा अंतिम जन्म 
है, अब फिर आवागमन नहीं है ।” 


भगवानने यह कहा, संतुष्ट हो पंच-वर्गीय भिक्षओंने 
भगवानके भाषणका अनुमोदन किया । 


आये अ्रष्टांगिक मार्गही एकमात्र अनंत विकासका मांग 
है | इस मार्गके अनुगामीको संसारके तीन स्वभावोंका निरं- 
तर ख्याल रखना होगा--कि (१) सभी वस्तुय अनित्त्य हैं, 
कण क्षण परिवतित होरही हैं; ( २) इसी क्षणिकता, अनि- 
त्यताके कारण संसारमे दुःख है; ( ३ ) ओर यहां कोई नित्त्य, 
प्ल॒व, आत्मा नहीं है; जिसके लिये कि “में? ओर “मेरा” कहा 
जाये, ठष्णापरायण बना जाये । 

वर्षाके तीन मास बिताकर भगवानने ऋषिपतनमे अपने 
साठ भिक्षओंकों संबोधित किया-- 


४ भिक्षओं ! जितने भी दिव्य भोर मानुष बंधन हैं, में 
उनसे मुक्त हैं; तुम भी दिव्य ओर माज्ुष पाशोंसे मुक्त 
होओ | भिशक्षण ! बहुजन-हिताथ, बहुजन-सुखार्थ, लोक पर 
दया कर, देवताओं ओर मनुष्योंके हितके लिये विचरण करो 
पक साथ दो मत जाओ | सिक्षश्रो |! जाओ, आदि-कल्याण, 
मध्य-कद्याण, अन्त-कट्याण इस घमंका उपदेश करो | सार्थक 


२६ प्रचारके लिये उपदेश । 


अत्यन्त परिशुद्ध ब्रह्मचयंका प्रकाश करो । संसारमे अल्प 
दोषवाले प्राणी भी हैं; घमंके न श्रवण करनेसे उनकी हानि 
होगी; सुननेसे वह धमके जाननेवाले होंगे |” 


इस समयसे लेकर ४५ वर्ष तक, भगवानने गह्ना, यमुनाके 
पुरय जलसे प्रच्तालित बुद्धोंकी जन्मभूमि मध्यप्रदेशमे एक 
स्थानसे दूसरे स्थानको विचरते हुये, लोगोंकों धर्म-उपदेश 
किया । धनी गरीब राजा, ओर राजामात्त्य सभी भगवान्‌के 
समान रूपसे कृपापात्र थे। परित्यक्त अनाथ स्त्री, ओर कोढ़ी 
भगवान्‌की कोमल सहानुभूतिके विषय थे। सिर्फ प्रेम ओर 
करुणापू्ण वचन भगवानके मुखसे निकलते थे | हिमालयकी 
कुरविका पक्षीकी भांति उनके शब्द इतने मंजुल ओर मधुर थे, 
कि पशुभी बुद्धके शब्दोंपर मुग्ध रहते थे। जो कुछ भी उन 
४५ वर्षो में उनके मुखारविन्द्से निकला, वह बहुजन- 
हितार्थ था । परम कारुणिक भगवान्‌क मुखसे कभी भी 
कटु-शब्द नहीं निकला । निकले भी कैसे जब कि वह संसार 
की सुख ओर शांतिके लिये उत्पन्न हुये थे। उषाकालमे प्रति 
दिन उठकर वह अपनी करुणामयी किरणोंको लोकम फेला 
इस कल्याण-घमके पथिकका ढुंढते थे । 


कोसोी-कुरुक्षेत्र, विध्य-हिमालयके बीचका देश, जिसे 
मध्य-देश कहते हैं, हमारे भगवान्‌की प्रिय लीलाभूमि थी । 
इसी पुण्यभूमिसे उनकी द्व्यवाणी दशो दिशाओंमे प्रसारित 
हुई । श्रपनी महती प्रज्ञा, पर प्रेम, ओर स्व-बेतृतासे 
वह देव-मनुष्योंके माने हुये नेता थे। वह विशुद्धि देव थे, 
पवित्रताके अ्रवतार थे | वह ऐसे समय संसारमे अबतीरों 
हुये, जब कि संसारको एक महान प्रकाशकी अपेक्षा थी, 
ओर भारत अपने उत्करके शिखरपर था, जब कि यूनानने भी 


जअिपिटक | २७ 


अ्रभी अपने सुक्रातको पेदा न किया था| यद्यपि तारे संसारमे 
कितनेही पैदा हुये, किन्तु वुद्ध लोक-प्रकाशक महान सूर्य थे। 
उनके सुबर्ण-बर्ण शरयीरसे नील, पीत, रक्त, श्वेत किरणों अग्न- 
दूतकी भांति जाकर बुद्धके आगमनकी घोषणा करतों थीं। 
लोग बड़ी उत्सुकताके साथ अपने घरोंमे भगवानका स्वागत 
करनेके लिये तय्यार रहते थे । भगवानके शील, स्वभाव 
ओर महत्ताके वारेमें कुछ जाननेके लिये भगवानकी पाली 
सूक्तियोंकों पढ़ना चाहिये, जिन्हें त्रेपिटक- सुत्त-पिटक, 
विनय-पिटक, अभिधस्म-पिटक कहते हैं । सुत्त-पिटकमे 
निम्न ग्रन्थ हें-- 


१, दीघ्र-निकाय । ३. संयुत्त-निकाय । 

२. मज्किम-निकाय । ४. अंगुत्तर-निकाय । 

ओर ५. खुदक-निकाय, जिसमें कि निम्नलिखित ग्रन्थ हैं-- 
( १ ) खुद्दकपाठ । ( & ) थेरी गाथां | 

( २ ) धम्मपद । ( १० ) जातक । 

(३ ) उदान । ( ११ ) निद्देस । 

(४ ) इतिवुत्तक । ( १२ ) पटिसंभिदामग्ग । 
(५ ) सुत्त-निपात । ( १३ ) अपदान । 

( ६ ) विमान-वत्थु । ( १७ ) बुद्धवंस । 

(७ ) पेत-बत्धु । ( १५ ) चरियापिदक । 


(८) थेर गाथा । 
विनय-पिटकरम यह पांच भ्रन्थ है-- 


( १) भिक्‍खु-विभंग । (३ ) महावग्ग । 
( २ ) भिक्खुनी-विभंग । ( ४ ) चुज्नलवग्ग । 
(५ ) परिवार-पाठ । 


श्प्न तजिपिटक | 


अभिधम्म-पिटकमे निम्न सात पुस्तक है-- 


( १ ) धम्म-संगणी | (४ ) पुग्गल-पश्ञत्ति । 
(२ ) विभंग । (५ ) धातु-कथा । 
(३ ) कथावत्थु |. ( ६ ) यमक । 

(७ ) पट्टान । 


यह ग्रन्थ अपने भाष्य ( अटुकथा ), ओर टीकाओंके साथ 
पाली भाषामे सीलोन, वर्मा ओर श्यामके मठोंके पुस्तकालयोंमें 
घहांके अक्षरोंम बहुतसे मुद्रित भी मिलते हैँ। संस्कृतका 
साधारण ज्ञान रखनेवालोंके लिये पाली छ महीनेकी भाषा है | 
देवनागरी अक्षर जानने वालोंको भी सुविधा हो, इसलिये 
काशीवासी बाब शिवप्रसादगुप्तके अर्थ-साहाय्यसे त्रिपिटक, 
अट्ूकथा ओर टीकाके साथ नागरी अक्षरोंमर शिपिद- 
काचाय श्रीराहुल सांकृत्यायन, ओर आचाय अ्रीनरेन्द्रदेवके 
संपादकर्वमें मुद्रित हो रहा है। कुछुही वर्षाम आशा है, 
भारतीय जनताको अपने अक्तरोंमे यह अमृल्य-राशि उपलब्ध 
होने लगेगी । 
भगवानके इस त्रिपिटकका सार एक गाथामे इस प्रकार 
दिया गया है-- 
“सब्बपापसस्स अकररण कुसलस्स उपसम्पदा । 
स-चित्त-परियोदपनं एत॑ वुद्धानुसासन ।? 
( सबे बुराई छाड़िवो, करिंवो पुरय-असेस । 
निज मानसको साधिबो, यहे बुद्ध-उपदेस ॥ ) 
निर्वाणके साधन ३७ भागोंमें विभक्त किये गये हें, जिन्हें 
बोधिपाक्षिक-धर्म कहते है, वह यह है-- 
१. चार स्मृतिप्स्थान, जो आये अष्टांगिक मागेके सातव 
पदार्थम सम्मिलित हैं । 


बोधि-पाक्तिक धरम । २६ 


२. चार क्रूद्धिपाद ( उच्च आध्यात्मिक और योगिक 
सिद्धियोंकी प्राप्ति के लिये अपेक्तित बात )-छन्द-समाधि ( भाव्म- 
विकासकी इच्छा ), चित्त-समाधि ( चित्त-शुद्धि ), वीये-समाधि 
( इृंढ़ श्रभ्यास ), विमशे-समाधि आत्म-परीक्षण ) | 

३. चार धम्पकू-प्रधान-( हृढ़-उद्योग ) जो आय॑-अश्टंंगिक- 
मा्गके छुठे पदार्थम सम्मिलित है । 

४. पांच इईन्ट्रियां-( अध्यात्म-सिद्धिमें विशेष कारण )-- 
श्रद्धा, बीये, स्मृति, सप्राधि, प्रश्ता । 

४. पांच बल-उपरोक्त समप्राधि आदि, मुक्ति-साधनमे 
परम सहायक होनेसे बल भी कहे जाते है । 

६. सात बाध्यड्र-स्पराते ( सतत सावधानता ), धम-विचय 
(धमका गम्भीर अध्ययन ), वीये (द्रढ़-अभ्यास), प्रीति (चित्त 
की प्रसन्नता ), प्रश्रन्धि ( चित्तकी समता ), समाधि, उपेक्षा 
( अपने प्रति किये गये दुर्भावों ओर अत्याचारोंकी उपेक्षा ) | 


७. आर्य-अष्ठांगिक मार्ग-ऊपर आचुका है ।' 

१. इनके विस्तृत विवेचनके लिये श्रीराहुल सांकृत्यायनका हिंदी ग्रन्थ 
/ बुद्धचयां ', तथा संस्कृत ग्रन्थ “ अभिधमंकोश ' देखिये । 


( ७ ) 
'मगवान्‌ बुड ओर जातिभेद । 

भगवानने ऊँच-नीच जातिभेदके खिलाफ अपनी आवाज 
उठाई। सुत्तपिटकके कई स्थानोंपर इस ऊँच-नीच भावका 
खंडन है। दीघ-निकरायके अम्बद्, अग्गज्ज, ओर सोणदंड; 
पज्यिम निकायके अस्सलायण, भोर म्धर: तथा ख़दक-निकाय 
( मुत्त निपात ) के वासेद्व सत्रोंमे इसपर वहुत कहा है। 
भारतकी राष्रीय-शक्तिको निबेल कर समय समय पर उसे 
परतंत्र करनेमे यह ऊंचनीच भावपूण जातिभेद एक प्रधान 
कारण रहा है। बुद्धने इसके विरुद्ध उपदेश ही नहीं दिया, 
बल्कि चांडाल-तकके लिये उन्होंने भिश्षु बननेका अधिकार 
देदिया । इसके कारण यह भेदभाव कम होने लगा। जिसके 
फल स्वरूप मोर्य भारतव्यापी साम्राज्य स्थापित करनेमें 
समर्थ हये। मोय-बंशके बाद शंगोंके हाथमे राज्य-शासन 
आया। उन्होंने ब्राह्मणोंकी सलाहसे उत्साहित हो फिर जातिभेद 
को बढ़ाना शुरू किया | परिणाम यह हुआ कि भारत न फिर 
सागर, हिमालय ओर हिंदकशतककी अपनी सीमाको अक्षण्ण 
रख सका; ओर न विदेशी शत्रुओं शक, हण, तुके, आदिकी 
अधीनता ओर अत्याचारोंसे अपनेको बचा सका। यह रोग 
ढाई हजार बरस पहिले जितना था, उससे अब कई गुना 
अधिक बढ़ गया हे। इसके हटाये बिना भारतका भविष्य 
उज्वल नहीं है। नीचे अस्सलायण-सुत में आया भगवान बुद्धका 
उपदेश संक्तेपमे दिया जाता है । 

पक समय भगवान भ्रावस्ती नगरके जेतवनम विरजते 
थे। उस समय नानादेशोंसे आये पांचसो ब्राह्मणोंने विचार 
किया--यह भ्रमण गोतम चातुर्वर्णी-शुद्धि ( चारों बर्णों की 


भगवान्‌ बुद्ध ओर जाति-भेद । ३१ 


शुद्धता ) का उपदेश करता है, कोन है, जो इसके साथ 
शास्रा्थ कर सकता है । उस समय अश्रावस्तीम काव्य, 
व्याकरण आदि सहित तीनों वेदोंमे पारंगत आशए्वलायन 
नामक ब्राह्मण-तरुण वास करता था। इच्छा न रहते हुये भी 
उन्होंने उसे आश्रह कर बुद्धफके पास शाख्रार्थके लिये भेजा । 
आश्वलायनने भगवानके पास जाकर कहा-- 


“४ हे गोतम ! ब्राह्मण कहते हैँ कि--ब्राह्मणही श्रेष्ठ वर्ण है, 
दूसरे छोटे हैं | ब्राह्मणही शुद्ध हैं, दूसरे नहीं । ब्राह्मणही बह्माक्रे 
ओरस पुत्र, ब्रह्माके मुखसे उत्पन्न, ब्रह्माके दायाद हैं। इसमें 
आपकी क्‍या राय है /” 


भगवानने कहा--" लेकिन आश्वलायन ! ब्राह्मणोंकी 

( जननी ) ब्राह्मणियां ऋतुमती गभिणी, प्रसृता, स्तन-पान 
कराती देखी जाती हैं । इस प्रकार योनिसे उत्पन्न होनेपर 
भी ब्राह्मण कहते हँ--आह्मण ब्रह्माके मुखसे उत्पन्न ब्रह्माके 
दायाद हैं । क्‍या तुमने सुना हे, कि यवन ओर कम्बोज तथा 
दूसरे भी सीमान्त-देशामे आय (>स्वतंत्र) ओर दास (> गुलाम) 
दो ही वर्ण हैं। उसमें भी आयसे दास हो सकता है, दाससे 
आरय॑ हो सकता है।” 

आखश्वलायन-“ हां, सुना है। ” 

बुद्ध“ तो ब्राह्मणोंको यह कहनेका क्‍या अधिकार है, कि 
ब्राह्मण ही श्रेष्ठ वर्ण है० । आश्वलायन ! यदि कोई त्त्रिय० । 
“ब्राह्मण, हिसक, दुराचारी, भूठा, चुगुलखोर, कटुभाषी, 
बकवादी, लोभी, दैथी, कूठी धारणावाला हो; तो क्या मरनेके 
बाद वह दुर्गति, नकमें उत्पन्न न होगा? (इसी प्रकार ) 
यदि कोई वेश्य०, शुद्र० ? ” 

२॥ 


३२ भगवान्‌ बुद्ध ओर जाति-भेद्‌ । 


आखजायन-“ हे गौतम ! सभी चारों वण हिखऋ० हो 
नकप्े उत्पन्न होंगे |! 

बुद्ध“ क्या ब्राह्मणही अहिसक, सदाचारी० अलाभो, 
अछेषी हो, मरनेके बाद स्थग आर सुगतिको प्राप्त होगा, 
क्षत्रिय, वेश्य, श्र नहीं ? » 


आखलायन-“नहों हे गातम ! ज्ञत्रिय भी, ब्राह्मण भी, 
वेश्य भी, शूद्र भी, अहिंसक, सदाचारी० हो झरूबर्ग ओर 
सुगतिको प्रात कर सकता है । ” 

बुद्ध आश्वलायन ! यदि कोई राज़ा नाना जातिके १०० 
पुरुषोंकी इकट्रा करके कहै -आओ, तु मर्मेसे जो ज्ञत्रिय, आह्मण, 
वैश्य, शूद्र हैं, वह शाल, सरल, चंदन या पश्मकी लकड़ीकी 
अरणी लेकर आग तय्यार करे, ओर जा चंडाल, निषाद, 
रथकार आदिकुलके हैं, वह कुत्ते सूअरके पीनेकी कठरीकी 
लकड़ी थोवीके काठकी लकड़ी या रंडकी लकड़ीकी अरणो बना 
आग तय्यार करें। तो आश्यलायन ! क्‍या ज्षत्रिय, ब्राह्मण, 
वैश्य, शुद्रकी शाल, सरल, चंदन, पम्चकी अरणी द्वारा बनाई 
आगही अखिमान्‌, वणवान्‌, तेजस्वी होगी, उसोसे आगका 
काम लिया जा सकता है; चं डाल, नियाद आदिकी कुत्ते-पूअर 
के पीनेकी कठरी आदिकी अण्णीद्वारा उत्पन्न आग नहीं ? 
उससे आगका काम नहीं लिया जा सकता ? ? 

आखशलायन-/ नहीं, हे गौतम ! सभो आग० तेजस्वी 
होगी, सभी आगोंसे आगका काम लिया जा सकता है। ” 

बुद्ध यदि ज्षत्रिय-कुमार ब्राह्मण-कन्याके साथ सहवाल 
कर, पुत्र उत्पन्न करे, तो वह पिताके समान क्षत्रिय ओर 
माताके समान ब्राह्मण होगा ? यदि ब्राह्मण-कुमार क्षत्रिय- 
कन्याके साथ० १४ 


भगवान्‌ बुद्ध और जाति-भेद । 8 


आखलायन-हां, होगा |” 

बुद्ध-“यदि घोड़ी गदहेके जाइसे बछुड़ा उत्पन्न हा, तो 
क्या वह माताके समान घोड़ा ओर पिताके समान बड़ा 
होगा ?” 

आखश्वलायन--“नहीं हे गोतम ! वह खत्चर होगा,यहां भेद 
देखता हूं, कितु उन दूसरोंमे कुछ भेद नहीं देखता ।” 

बुद्ध-दो जमुचे ब्राह्मण-कुमार हों, उनमें एक उपनयन- 
युक्त वेदाध्ययन करता हो, ट्सरा उपनयन-रहित वेदाध्ययन न 
करता हो; ता उन दानोंमे किस ब्राह्मण श्राद्ध, यज्ञ आदिम प्रथम 
भाजन करायगे ?” 

आशृ ०-- जो उपनीत अध्यायक है; अनुपनीत, अन- 
अध्यायकको भोजनदानसे कोन महाफल होगा ?” 

बुद्धू/आश्वलायन ! दो जमुचे ब्राह्मण-कुमारोंमें एक उप- 
नीत अध्यायक ( बेदू-पाठी ) कितु पापी दराचारी हो; दसरा 


अन पनीत, अन-अध्यायक, कित सदाचारी आर निष्पाप 
हो । ब्राह्मण उनमे किसे प्रथम भोजन करायंगे 7९ 


आःव०-“जो अनुपनोत० कितु सदाचारी० हैं। पापी 
दुराचारीको देनेसे क्या फल होगा ?” द 

बुद्ध-/आश्वलायत ; तू पहिले जन्मको मानता था, फिर 
तूने उपनयन-बेदाध्ययनको मुख्य माना, ओर अरब चातुबर्णी 
शुद्धिपर आगया, जिसका में उपदेश करता हूँ ।” 


३_ ००८९... ७४ 


( ८) 
बोड-धमेका प्रसार । 


भगवान्‌, बुद्ध होनेके बाद ४४ वर्षोतक इसी गंगा-यमुना- 
की धाराओंसे परिपूत देशमे विचरते रहे । वर्षाके तीन मास 
श्रावण, भादों, आश्विनमे वह नियमसे किसी एक जगह वास 
करते थे। बाकी नो-मास प्रायः ग्राम, नगर, राजधानीमे लोगों 
को धर्म-उपदेश करते हुये बिचरते थे। भगवानकरे शिष्योंमे 
गंधार, गुजरात तकके लोग थे | उनके द्वारा उसी समय वृद्ध 
धर्म उन देशोंतक पहुँच चुका था । धीरे धीरे यह धम वढ़ताही 
जा रहा था, कि भगवानके निर्वाणके प्रायः सवा दो सो वर्ष 
बाद सप्राद्‌ अशोक हिंदू कुश-हिमालय-समुद्र से घिरी भारत-मही- 
के स्वामी हुये। उन्होंने विदेशम धम-प्रचाराथ प्रचारक भेजने 
में अपने गुरु स्थविर मोद्लिपुत्र-तिष्यकी बड़ी सहायता की । 
संघस्थविर मोद्रलिपुत्र-तिष्यकी अध्यक्षतामें जहाँ संघने बुद्ध- 
भाषित पिटकोंका संशोधन किया, वहाँ उसने दक्तिणी भारत, 
हिमालय आदि भारतहीके देशोंमे नहीं, वल्कि बर्मा, लंकासे 
लेकर सुदूर पश्चिम मिश्र, सिरिया, फिलस्तीन, मकदुनिया तक 
धमं-प्रचारक भेजे । 
लड़ा । सम्राट अशोकके पुत्र और स्थविर मोद्नलिपुतके 
शिष्य, स्थविर महेन्द्र लंकामे धम-प्रचारा्थ भेजे गये। उस 
समय लंकाम देवानां प्रिय तिष्य राज्य करते थे। सप्राद- 
अशोकका प्रभाव वहाँ पहिलेद्दी से पहुंच गया था । स्थविर 
महेन्द्रके उपदेशोंसे कुछही समयम राजासे रंक तक प्राय: 
सभी लंका-वासी बोद्ध धममे दीक्षित होगये; श्रोर तबसे 
आजतक है । 


१, “बुद्धचर्य्या” से।. 


बोद्ध-धर्म का प्रसार । 3्प 


बर्मा । वर्माके पेगू जिलेके आसपासके प्रदेशकों सुधर्ण- 


भूमि कहते थे। सम्राट अशोकके समय ईसा पूव तृतीय शता- 
ब्दीमे यहां भी धम्म-प्रचारक भेजे गये। तबसे बर्मा बोद्ध- 
धमावलंबी गहा। ग्यारहर्वी शताब्दीम वहांका बॉद्ध-चम भी 
भारतकी भांति तांजिकसा हो गया था। महाराज अनवरतकी 
सहायतासे उसमें खुधार हुआ । लंकाने भी इसमें समय 
समय पर सहायता की । 

स्याम। केब्रो ज ( कंबोडिया )। इन दोनोंही देशोंम बोद्ध- 
धर्म प्रधान धर्म है। स्थामके महाराज तो सदासे बोद्ध-धर्म के 
भक्त रहते आये हैं| पहिलेका बोद्धधर्म धीरे धीरे कललुषित हो 
गया था। महाराज कोमहेडने १३ वीं शताब्दीम सुधार करने 
में बड़ी तत्परता दिखलाई । लंकासे एक बड़े संघनायक इस 
कामके लिये बुलाये गये थे। स्यामसे ही सुधार कम्बोजमे भी 
पहुँचा । 

खोतन, मध्य-एसिया । परंपरासे मालूम होता है, कि 
सप्राट्‌ अशोकके समयही भारतीय प्रवासी खोतनमें जा बसे थे; 
कितु निश्चयसे नहीं कहा जा सकता, कि कब्र वोद्ध-धर्म तरिम्‌ 
नदी की उपक्त्यकामे प्रविष्ट हुआ | इसमे तो शक नहीं कि 
इसाकी प्रथम शताब्दीमे वहां बोद्ध धर्म था। चीनमें बॉद्धधर्म- 
का प्रचार करनेमे इस देशका बेसाही भाग था, जैसा कि पीछे 
जापान ओर कोरियामे बोद्धधम फेलानेमें चीनका। फाहियान 
ओर हान-चाझ॒के समय वदखणशोँ, काशगर, कृचा आदिम 
बोद्धधर्म का एकद्ुत्र राज्य था। यहांसे बोद्धधर्म मंगोलियामे 
भी पहुँचा था, कितु पीछे वह लुप्त या शिथिल होगया था, 
फिर सप्राद कुबिले खांके समयमे फिर मंगोलियामे प्रचार 
हुआ; ओर अबतक है । 


३६ बद्ध-धर्म का प्रसार ! 


चीन | खोतनसे ही स्थलमार्ग द्वारा बोद्धधर्म चीन पहुँचा । 
सन्‌ ६२ ईसबीमे बोद्ध-चमंका चीनमे प्रवेश कहा जाता है, 
लेकिन उसका इससे पूव होनाभी संभव है । चीन उस समय 
भी वहुत सभ्य देश था। जैसे जैसे बोद्धधर्म बढ़ता गया, वैसेही 
वेसे लोगोंकी भारतम॑ ग्राकर घम-अध्ययनकी इच्छा बढ़ती 
गई । ओर अंतमे चोथी शताब्दीमें फाहियानू, सातवीं शताब्दी 
में हान-चडः एवं उसके बाद इ-चिहूने भारतकी यात्रा की | 
आज भी उनके यात्राग्नंथ तत्कालीन भारतके इतिहासके लिये 
बड़े उपयोगी सामग्री हैं। तेरहर्यों शताब्दीमे. जबको सम्राट 
कुबिले खां चीनक शासक थे, उस समय तिब्वतका तांतिक- 
बोद्ध-धर्म वहां प्रविष्ठ हुआ | तबसे तिब्बत एक तरह चीनका 
गुरु-देश समझा जाने लगा | 

कोरिया, जापान, अनाम का वोद्धधर्म चीनके वोद्ध-घम से 
निकला है, ओर वहींसे प्रचागित भी हुआ है। चौथी शताब्दीमे 
बोद्ध धममने कोरियाम प्रवेश किया; आर चहांसे छुटवीं शताब्दी 
में जापान पहुँचा। अभी भी इन देशोका प्रधान वोद्ध-धम है । 

तिब्बत-सातर्वी शताब्दीमे सप्नाट्‌ स्रोइः:चन-गेम्बोके 
समयमें बोद्धधर्म नेपाल ओर चीनसे तिब्बत पहुंचा | आठवीं 
शताब्दीमे नालंदाकें आचाय शांत-रक्षित वृद्धावस्थामें धरम 
प्रचाराथ तिब्बत गये । उन्होंने ही तिब्बतम व॒ुद्ध-धम की गहरी 
नींव रचखी | उनके बाद बहुतस ग्रंथांका तिब्बती भाषामे 
अनुवाद हुआ। ग्यारहवीं शताब्दीम विक्रम शिलाके आचाय 
दीपंकर श्रीश्ान राजा दृहय-लामाके निमं%णपर तिब्बत गये । 
जिस समय भारतके नालंदा, विक्रमशिला आदि महाघथिहार 
तुकद्वारा नष्ट कर दिये गये, उस समय कई भारतीय विद्वान्‌ 
तिब्बत गये । तिब्बतमे बोद्धध्र्मके प्रचारक साथ सहस्त्रों 


बोद्ध-धर्म का प्रसार । हु 


हर 


ग्रंथोंका तिब्बती भाषपामे अनुवाद हुआ । आज भी एसे श्रंथोंकी 
संख्या हजारसे ऊपर है, जिनके कि संस्कृत या प्राकृत मूल 
नष्ट होगये; कितु अनुवाद सुरक्तित हैं । 

इस प्रकार एसियाके पूर्वीय भागमें अबभी बोद्धधर्म को 
प्रधानता है । सम्नाद अशोकके समय भेजे गये धर्म प्रचारकोंने 
ग्रीस, मिश्र, फिलस्तीन, मेसोपोटामिया, ईशान आदिम भी 
बोद्ध-धर्म फेलाया था । विद्धानोंका कहना है, कि महात्मा ईसा 
के समय फिलस्तीनमें एसिनी नामक जो एक भिक्षओंका 
संप्रदाय था, वह बाद्धही था। ईसाके गुरु योहन उसी संप्र- 
दायके थे। वाल्यसे ही १७, १५ वर्ष जो महात्मा ईसा लुप्त थे, 
वह किसी एसिनी-विहारमें ही रहे होंगे । यही तो काग्ण हे, 
जो ईसाकी शिक्षामें एक दो नहीं सेकड़ों बुद्धंकं उपदेशसे 
समानदायें मिलती हैं । # 


है. तप <रछलट «| 


# इस छोटी पुस्तिकार्मे हम विस्तारसे नहीं लिख सके । हिन्दी 
पाठकोंमें जिनको बुद्ध, बुद-उपदेश ओर बुद्धू-कालीन भारतका त्रिपिटकके 
शब्दोंहीमें विशेष अध्ययनकी इच्छा हो, वह हालदीमें छपे त्रिपिटका- 
चाय श्री राहुल सांकृत्यायनक्े विशालू-प्रंथ “बुदूचर्या” को पढें; जो 
हमारे यहांसे मिल सकता है । 


परिशिष्ट । 


सारनाथ ( ऋषिपतन ), जि. बनारस । 


यह वही पुण्य-स्थान है, जहाँ बोधगयामं बुद्धक्त्व प्राप्त 
करनेपर भी भगवान्‌ अपना प्रथम उपदेश करनेके लिये आय । 
दुनियाके बोद्धोंक चार परम-पुनीत-स्थानों [ बोध-गया, जि० 
गया । कसया, जि० गोरखपुर ( निर्वाणु-स्थान ) | रुश्मिनदेई, 
( नेपालकी तराई ), स्टेशन-नोतनवा, 3. ९. ७४, ॥१ए., ओर 
यह ] में है। बारहवीं शताब्दीके अन्तमे यहाँके विहार तुको- 
द्वारा नष्ठ कर दिये गये। तबसे यह स्थान सुनसान, सु- 
विध्वस्त पड़ा था | छः शताब्दियों तक छोटी पहाड़ीकी तरह 
तीन बड़े बड़े स्तृप यहां खड़े थे, लेकिन लोग परंपरा तक भूल 
गये थे, ओर इन्हें वह लोरिक-कुदान-लोगरिक नामक अद्दीरके 
दूधके मटके लेकर कूदनेका स्थान--ओर सीता-रसोंई कहा 
करते थे। सन्‌ १७६४ में बनारसके महाराजके दीवान, जगत- 
सिहने बनारसमें जगतगंज मुहहलेके बनवानेके लिये, सप्नाद्‌ 
अशोकके बनवाये धमराजिका-सस्‍्तूप को ( जो फिर फिर मरम्मत 


होता, उस समय धप्रेख स्तृपहीकी भांति विशाल ओर प्रस्तरमय 
था ) पत्थर लेजानेके लिये ध्वस्त किया । उन्हींके लिये नहीं 
बल्कि पीछे बरनाके पुलके बनानेके लिये भी सारनाथ, पत्थरकी 
खदान ( खान ) थी । वनारसके गवरनमेट संस्क्ृत-कालेजके 
बनानेमे भी यहांसे खोद खोदकर पत्थर गया था। 

सन्‌ १८३४ में भारतीय पुरातत्त्व-भनुसंघानके जन्मदाता 
जेनरल कनिधघमने पहिले पहिल यहाँ खुदाई शुरू की । 


सारनाथ । ३& 


उन्होंनेही उसका सब खर्च अपने पाससे दिया। १८५१ में 
मेजर किट्टोने भी कुछ खुदाई करवाई | इसके बाद १०८५६ में 
सकारने इस स्थानकों मिष्टर फर्गंसन एक निलहे-गोरेसे 
खरीद लिया, जो कि उस समय इसके मालिक थे। यद्यपि 
खुदाईका काम १८६४ ई० से शुरू हुआ; तो भी वह बाकायदा 
१६०४ ई० से ही होने लगा । खुदाईमें बहुतसी मूतियाँ, अलंकृत 
पत्थर, धातु ओर मिद्दीके वर्ततने आदि मिलते गये, 
जिनके रखनेके लिये १६१० ई० में सारनाथ-संग्रहालय बनाया 
गया। १७ वीं शताब्दीके अंत प्रख्यात बौद्ध-ध्म-प्रचारक श्री 
अनागारिक घमपाल यहां आये । उस समय यह स्थान सूरों 
की चरागाह थी। १६०४७ ई० मे उन्होंने ध्रमेख-स्तृपके पास 
थोड़ीसी जमीन ले वहां एक ध्रमशाला ओर एक निःशुल्क 
हिंदी-स्कूल वनवाया । महाबाधि-सभा, जिसके कि भ्री देवमित्र 
धमंपाल ( भू. पृ. अनागारिक ध्रमपाल ) संस्थापक है, बहुत 
दिनोंसे चाहती थी, कि यहां पर स्थानके अनुरूपही कोई महान 
संस्था बनाई जाये | इतने दिनके बाद महाबोधि-सभाने एक 
लाखसे ऊपर रुपया लगाकर पक विशाल मंदिर बनवानेमें 
सफल हुईं, जिसका कि नाम भगवानके मूल-निवासग्रहके नाम 
पर मूलगंधकुटी विहार रक्खा गया है। इसके अलावा यहां 


निश्नलिखित संस्थाये है-- 
२. महाबाधि निःशुल्क स्कूल ( स्थापित १६०७ ) । 
३. मूलगंध कुटीविहार-पुस्तकालय ( बन रहा है ) । 


४. महाबोधि धर्माथ शोपधालय ( जद्दही काम शुरू 
होगा ) । 


४० साराथ । 


५. अन्‍न्तर्‌-राष्ट्रीय बोद्ध शिक्षालय ( बोद्ध धर्म, दर्शन ओर 
इतिहासके अध्ययन, एवं बोद्ध प्रचारक तय्यार करनेके लिये ), 
जिसका काम शुरू होगया है। 


के ४ ८२..<.. 

१, भारत या भारतीय सस्कृतिके लिये इस कामका कितना महत्त्व 
है, यह आप स्वयं जान सकते हैं । आप धन, पुस्तकालयके लिये पुस्तक, 
ओऔषधालयके लिये औषध आदि द्वारा सहायता कर सकते हैं । 


॥॒ श्री देवप्रिय चलीसिह, 
सभी सहायता मंत्री, महाबोीधि सभा; 
इस पतेपर भेजनी ; 4 /, कालेज स्क्रायर कलकत्ता । 
चाहिये। । अथवा 


सारनाथ, बनारस, 

